



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, FEBRUARY 15, 2021 / MAGHA 26, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું.

નંબર એમએજી/વશી/૩૧૫/૨૦૨૧.-ગુજરાત રાજ્ય ચૂંટણી આયોગ દ્વારા તાલુકા પંચાયત, જિલ્લા પંચાયત તથા નગરપાલિકાઓ સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ કાર્યક્રમ તારીખ ૨૩/૧/૨૦૨૧ થી જાહેર થયેલ છે. તે મુજબ છોટાઉદેપુર જિલ્લામાં તાલુકા પંચાયતો, જિલ્લા પંચાયતની સામાન્ય ચૂંટણીનું મતદાન તારીખ ૨૮/૨/૨૦૨૧ના રોજ યોજાનાર છે અને મતગણતરી તારીખ ૨/૩/૨૦૨૧ના રોજ થનાર છે. જેના અનુસંધાને ચૂંટણી પ્રચાર અભિયાન રૂપે રાજકીય/બિન રાજકીય પક્ષના કાર્યકરો અને ચૂંટણી ઉમેદવારો તરફથી ચૂંટણી પ્રચાર ઝુંબેશ પોત પોતાના મત વિસ્તારમાં કરવામાં આવેલ હોય આ પ્રચારના હેતુ માટે તેઓ દ્વારા કે તેમની સહમતીથી બીજા કોઈ વ્યક્તિ દ્વારા પ્રચાર માટે વાહનનો ઉપયોગ કરવામાં આવશે તે સંજોગોમાં આવા વાહનો ઉપર દેખરેખ રાખવા અને ઉમેદવારના પ્રચાર માટે વપરાતા વાહનોનો સંબંધમાં થતો ખર્ચ યોગ્ય રીતે જાહેર થાય તે હેતુથી અને જો આમ કરવામાં ન આવે તો તેમના પ્રતિસ્પર્ધી ઉમેદવારો તથા જન સામાન્ય તરફથી સાચી, ખોટી ફરીયાદો ઉપસ્થિત થવા અને એક બીજા જુથો વચ્ચે મન દુખ અને ઘર્ષણ ઉભુ થવાની સંભાવના તેમજ સુલેહ શાંતિનો ભંગ થવાનો સંભવ રહે છે.

આથી હું કે. એસ.વસાવા (જી.એ.એસ) અધિક જિલ્લા મેજિસ્ટ્રેટ છોટાઉદેપુર ભારતીય ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ આથી ફરમાવું છું કે,
Supple C. G. I-Extra-71/1

(એ) કોઈ પણ રાજકીય પક્ષો કે બીન રાજકીય પક્ષો તેમના ઉમેદવારો કે તેમની સહમતીથી બીજા કોઈ વ્યક્તિ દ્વારા ચૂંટણી પ્રચાર માટે વાહનોનો ઉપયોગ કરવામાં આવે તેવા તમામ વાહનો ચૂંટણી ઉમેદવારે તેમના ચૂંટણી અધિકારીશ્રી પાસે રજિસ્ટર કરાયેલ વાહન માટે અરજ કરી પરમીટ મેળવી લેવાની રહેશે અને અસલ પરમીટ જ વાહનની ઉપર સહેલાઈથી દેખાઈ આવે તે રીતે વિન્ડસ્ક્રીન પર ચોડવાની રહેશે કોઈ પણ સંજોગોમાં પરમીટની ફોટો કોપી ચાલશે નહીં, ઉપરાંત પરમીટ મેળવ્યા સિવાય અને વાહન રજિસ્ટર કરાવ્યા સિવાય કોઈ પણ વાહનનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિથી કે અન્ય રીતે ચાલતા તમામ વાહનોનો લાગુ પડશે.

(બી) ચૂંટણી પ્રચારમાં ઉપયોગમાં લેવાનાર વાહનમાં જો વધારાની એસસરીઝ ફીટ કરાવેલ હશે તો તેના માટે આર.ટી.ઓની મંજૂરી રજુ કરવાની રહેશે.

(૩) આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય દંડ સંહિતાની કલમ-૧૮૮ હેઠળ સજાને પાત્ર થશે તથા આ હુકમની અમલવારી કરવા તથા ભારતીય દંડ સંહિતાની કલમ-૧૮૮ મુજબ કાર્યવાહી કરવા માટે છોટાઉદેપુર જિલ્લા/તાલુકા પંચાયતના આચારસંહિતા માટેના નોડલ અધિકારીશ્રીઓને અધિકૃત કરવામાં આવે છે.

(૪) આ હુકમનો અમલ છોટાઉદેપુર જિલ્લાના સમગ્ર વિસ્તારમાં હુકમની તારીખથી તા. ૨૮/૦૨/૨૦૨૧ સુધી કરવાનો રહેશે.

આજ તા. ૨૪મી જાન્યુઆરી, ૨૦૨૧ના રોજ મારી સહી સિક્કો કરી પ્રસિધ્ધ કરવામાં આવે છે.

કે. એસ. વસાવા,
અધિક જિલ્લા મેજિસ્ટ્રેટ,
છોટાઉદેપુર.

જાહેરનામું

ચૂંટણીપંચ તરફથી બહાર પાડવામાં આવેલ આદર્શ આચાર સંહિતાના ભાગરૂપે અમલવારી કરવા અંગેનું

નં એમએજ/વશી/૪૦૧/૨૦૨૧.-ગુજરાત રાજ્ય ચૂંટણી આયોગ દ્વારા તાલુકા પંચાયત, જિલ્લા પંચાયત તથા નગરપાલિકાઓ સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ કાર્યક્રમ તારીખ ૨૩/૧/૨૦૨૧ થી જાહેર થયેલ છે. તે મુજબ છોટાઉદેપુર જિલ્લામાં તાલુકા પંચાયતો, જિલ્લા પંચાયતની સામાન્ય ચૂંટણીનું મતદાન તારીખ ૨૮/૨/૨૦૨૧ના રોજ યોજનાર છે અને મતગણતરી તારીખ ૨/૩/૨૦૨૧ના રોજ થનાર છે. મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચારસંહિતા બહાર પાડી તેનું કડકપણે અમલીકરણ કરવાની સુચનાઓ આપવામાં આવેલ છે. જેનો તમામ રાજકીય પક્ષો, ચૂંટણી લડતા ઉમેદવારો તથા તેમના કાર્યકરોએ ચુસ્તપણે અમલ કરવાનો રહેશે સદરહું આચારસંહિતામાં સરકારી આરામગૃહો, ડાકબંગલાઓ તથા વિશ્રામગૃહોનો ચૂંટણીના કામે ઉપયોગ કરવા પર પ્રતિબંધ છે.

આથી છોટાઉદેપુર જિલ્લામાં સમાવિષ્ટ તમામ ડાકબંગલાઓ, સરકારી/અર્ધ સરકારી આરામગૃહો, વિશ્રામ ગૃહો, ફોરેસ્ટ ગેસ્ટ હાઉસ તથા જાહેર સ્થળો હોય તેવા તમામ ગૃહો કે સ્થળોનો રાજકીય પક્ષોના હોદ્દાદારો, કાર્યકરો, ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પક્ષોના સભ્યોની પ્રાસંગિક મીટીંગને પણ મંજૂરી આપી શકાશે નહીં.

ચૂંટણી પ્રચારમાં આવેલા જે મહાનુભાવોને સરકારી વિશ્રામગૃહ, અતિથિ ગૃહ વગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવવા લઈ જતા વાહનને જ સરકારી વિશ્રામગૃહ/અતિથિગૃહ વિગેરેના કમ્પાઉન્ડમાં રાખવાની પરવાનગી આપી શકાશે જો તેઓ એક કરતાં વધારે વાહનોનો ઉપયોગ કરતા હોય તો તેઓ બે થી વધુ વાહનોનો વિશ્રામગૃહ, અતિથિગૃહ વિગેરેના કમ્પાઉન્ડમાં રાખી શકાશે નહીં.

કોઈ એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહીં. તેમજ ચૂંટણી પ્રચાર માટે આવતા કોઈ પણ મહાનુભાવોને મતદાન પુરુ થવાના ૪૮ કલાક પહેલાં વિશ્રામગૃહ, અતિથિગૃહ વિગેરેમાં રહેવા માટે રૂમ ફાળવી શકાશે નહીં. તથા અતિથિગૃહોમાં રહેવાની વ્યવસ્થા પુરી પાડવામાં આવી હશે તો તેઓની પાસેથી નક્કી કરેલા સામાન્ય દર મુજબ વસુલાત લેવાની રહેશે.

આ જાહેરનામાનો અમલ હુકમની તારીખથી તા.૦૩/૦૨/૨૦૨૧ સુધી કરવાનો રહેશે. અને જાહેરનામાનો ભંગ કરનાર વ્યક્તિ સામે ભારતીય દંડ સંહિતાની કલમ-૧૮૮ અન્વયે શિક્ષાને પાત્ર થશે તથા આ કાર્યવાહી માટે છોટાઉદેપુર જિલ્લાના જિલ્લા/તાલુકા પંચાયતના ચૂંટણી અધિકારીશ્રીઓ તથા મદદનીશ ચૂંટણી અધિકારીશ્રીઓને અધિકૃત કરવામાં આવે છે.

આજ તા. ૨૪મી જાન્યુઆરી, ૨૦૨૧ના રોજ મારી સહી સિક્કો કરી પ્રસિધ્ધ કરવામાં આવે છે.

કે. એસ. વસાવા,
અધિક જિલ્લા મેજિસ્ટ્રેટ,
છોટાઉદેપુર.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩ની પેટા કલમ-૧ (આર) અન્વયેનું

નં એમએજ/વશી/૪૮૦/૨૦૨૧.-ગુજરાત રાજ્ય ચૂંટણી આયોગ દ્વારા તાલુકા પંચાયત, જિલ્લા પંચાયત તથા નગરપાલિકાઓ સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ કાર્યક્રમ તારીખ ૨૩/૧/૨૦૨૧ થી જાહેર થયેલ છે. તે મુજબ છોટાઉદેપુર જિલ્લામાં તાલુકા પંચાયતો, જિલ્લા પંચાયતની સામાન્ય ચૂંટણીનું મતદાન તારીખ ૨૮/૨/૨૦૨૧ના રોજ યોજનાર છે અને મતગણતરી તારીખ ૨/૩/૨૦૨૧ના રોજ થનાર છે. જેથી ઉક્ત ચૂંટણી સબબ ઉમેદવારો રાજકીય પક્ષો કાર્યકરો વિગેરે દ્વારા ચૂંટણી પ્રચારના હેતુ માટે સભા કે સરઘસો યોજી તેમા માઈકનો ઉપયોગથી થતા પ્રદુષણ રોકવા અન્યંત આવશ્યક અને અનિવાર્ય હોઈ તેમજ લાઉડ સ્પીકર વગાડવાથી ધ્વનિ પ્રદુષણથી લોકોની તંદુરસ્તીને વિપરીત અસર પહોંચે છે. તેમજ લાઉડ સ્પીકરથી આમ જનતાને ખલેલ ન પહોંચે અને ધ્વનિ પ્રદુષણથી મુક્ત રાખવા માટે લાઉડ સ્પીકરનો ઉપયોગ કરવા પર પ્રતિબંધ મુકવો જરૂરી જણાય છે.

ગુજરાત પોલીસ અધિનિયમ-૧૯૫૧ ની કલમ-૩૩ ની પેટા કલમ-૧ (આર) અન્વયે મળેલ સત્તાની રૂએ હું કે. એસ.વસાવા (જી.એ.એસ) અધિક જિલ્લા મેજિસ્ટ્રેટ છોટાઉદેપુર જિલ્લાના સમગ્ર વિસ્તારમાં નીચેની વિગતે લાઉડ સ્પીકરનો ઉપયોગ કરવા પર આથી પ્રતિબંધ ફરમાવું છું.

- (૧) પરવાનગી સિવાય ચૂંટણી પ્રચાર દરમ્યાન સભા-સરઘસ કે વાહન પર માઈક રાખી શકાશે નહીં/વગાડી શકાશે નહીં.
- (૨) સવારના ૦૮-૦૦ કલાકથી રાત્રિના ૧૦-૦૦ કલાક સુધી જ માઈકનો ઉપયોગ સંબધી તાલુકા એક્ઝીક્યુટીવ મેજિસ્ટ્રેટશ્રીની પરવાનગી મેળવીને કરવાનો રહેશે. અને પરવાનગી માટે ૪૮ કલાક પહેલાં જરૂરી આધારો સાથે અરજી કરવાની રહેશે.
- (૩) ઉપર નિયત થયેલ સમય સિવાય ઉપયોગમાં લેવાયેલ કોઈ પણ લાઉડ સ્પીકર કે તેની સાથે જોડાયેલ ઉપકરણો સહીત જમ કરવામાં આવશે.
- (૪) વાહનોમાં લાઉડ સ્પીકરનો ઉપયોગ કરતાં તમામ રાજકીય પક્ષો, ઉમેદવારો કે કાર્યકરોએ લાઉડ સ્પીકર વાપરવા માટેની પરવાનગી

આપતા સત્તા અધિકારીશ્રીને આ વાહનોનો નોંધણી/ઓળખ નંબરો જણાવવા અને પરવાનગી પત્ર પર નોંધ કરવાની રહેશે.

(૫) લેખિત પરવાનગી વગર જે વાહનમાં લાઉડ સ્પીકરનો ઉપયોગ કરવામાં આવ્યો હોય તે વાહન ઉપયોગમાં લેવાયેલા લાઉડ સ્પીકર અને તમામ ઉપકરણો સહીત જમ કરવામાં આવશે.

(૬) ઉમેદવાર કે કાર્યકરે ઉપરોક્ત જણાવ્યા મુજબની પરવાનગી મેળવી તેની જાણ સંબંધીત ચુંટણી અધિકારીશ્રીને અને સ્થાનિક પોલીસ અધિકારીશ્રીને કરવાની રહેશે.

(૭) છોટાઉદેપુર જિલ્લામાં મતદાન કરવા માટે નિયત કરવામાં આવેલ સમય પહેલાના ૪૮ કલાક દરમિયાન વાહન પર ગોઠવેલ કે અન્ય પ્રકારના લાઉડ સ્પીકરનો ઉપયોગ કરવો નહીં.

(૮) આ જાહેરનામું ચુંટણી પ્રક્રિયા પૂર્ણ થાય ત્યાં સુધી તા.૨૮/૦૨/૨૦૨૧ સુધી અમલમાં રહેશે. આ જાહેરનામાનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ, ૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તા. ૨૪મી જાન્યુઆરી, ૨૦૨૧ના રોજ મારી સહી તથા મુદ્રા કરી આપેલ છે.

કે. એસ. વસાવા,
અધિક જિલ્લા મેજિસ્ટ્રેટ,
છોટાઉદેપુર.
